

# విశిష్ట విలాసం

మద్రాసునుండి తన స్నేహితురాలయిన భాను వ్రాసిన ఉత్తరం చదివి రూప చాలా సంతోషపడింది. ఎంతో కాలంగా తాను ఆహ్వానింపగా తన మెడికల్ కాలేజీ ఫ్రెండ్స్ రాధ, అనీల, సుజాత, భాను అమలాపురం రావటానికి బయలుదేరారని చదివి వారిని ముక్తేశ్వరంలో రిసీవ్ చేసుకోవాలని నిశ్చయించుకొంది.

మరునాడు ఉదయమేలేచి స్నానం చేసి, కాఫీత్రాగి తెల్లని పెరికాటన్ చీరపై పాలనురుగువంటి మాధవరం పట్టు జాకెట్టు వేసుకొని, 'ఇంఫాలా' కారులో ముక్తేశ్వరం బయల్దేరింది. బిలబిల లాడుతూ పడవ లోనుండి దిగిన ఫ్రెండ్సును సంతోషంగా రిసీవ్ చేసుకొంది. తర్వాత అందరూ కారులో ఎక్కారు. రూపకారు స్టార్టుచేసింది. రూప ఫ్రెండ్స్ అంతా మద్రాసుకు, ఆ చుట్టుప్రక్కల ఊళ్ళకు చెందినవారు అవటంవల్ల 'గోదావరి'నది అందాన్ని పొగుడుతూ, కోససీమ సౌంద

ర్యాన్ని చూసి ఆశ్చర్యపోతున్నారు. కారు నెమ్మదిగా అమలాపురం చేరి కాలవ ఒడ్డునగల పెద్ద మేడముందు ఆగింది. రూప తిరిగి అందరినీ లోపలికి తీసుకొని వెళ్ళింది. రూప అమ్మగారు నాన్నగారు సాదరంగా ఆహ్వానించారు.

నౌకరు రంగన్న అందరికీ నీళ్ళు తోడగా స్నానాలు ముగించి వచ్చారు. రూప అమ్మగారు అందరికీ ఆప్యాయంగా కొసరి కొసరి వడ్డించారు. అంతా తృప్తిగా పులిహోరతో భోజనాలు చేసి విశ్రాంతిగా కూర్చుని కబుర్లు మొదలు పెట్టారు.

సాయంకాలం అందరూ షెరుకి కాలవ గట్టుకి బయలుదేరడానికి తయారయ్యారు. రాధ ముందుగానే, "అనీలా! నీవుగాని జీన్స్ తో షెరుకి బయలుదేరావారోడ్డుమీద యిక మే మెవరం నడిచే యోగం ఉండదు. యిక్కడ కుట్ట మూక మమ్మల్ని యెవరినీకూడ బ్రతక నివ్వరు. కాబట్టి నీవు నిశ్చేపంగా చీర కట్టుకొని రా తల్లీ!" అని వ్యంగ్యంగా

అంది. అంతా సాదాచీరలతో కాలవ గట్టుకి మైరు బయలు దేరారు. అలా కాస్త దూరం నడిచి ఒక తోటలో ప్రవేశించి మామిడిచెట్టుక్రింద కూర్చున్నారు. ఆకస్మాత్తుగా అనీలకు ఒక ఉయ్యాల కన్పించింది. దానిదగ్గరకు పరిగెత్తుకొని వెళ్ళి ఊగడం ప్రారంభించింది. ఇంతలో స్నేహితులందరూ ఒక సమాధి దగ్గరకు వెళ్ళడంచూసి తాను గూడ ఉయ్యాలవిడిచి పరిగెత్తింది. ఆమెకు సమాధిపై లతలతో కూడిన ఆక్షరాలు కనిపించాయి. కుతూహలంతో ఆ అక్షరాలవైపు చూసి “అనుభవించడానికి అన్నీ ఉండి ఆవుల నందరినీ విడిచిపోయిన అభాగిని వేంకటేశ్వరి” అని చదివి, రూపని ఆ సమాధి వివరాలను గూర్చి అడిగింది. అంత వరకూ ఎంతో ఉత్సాహంగా మాట్లాడుతున్న రూప దిగాలు పడిపోయి బొంగురు పోయిన గొంతుకతో, “అది మా పిన్నిగారమ్మాయి వేంకటేశ్వరిది. అది అంతా ఒక గాథ” అని నిట్టూర్చింది. అందరికీ ఆ గాథ తెలుసుకోవాలని ఆసక్తి కలిగి, రూపను దానిని గూర్చి అభ్యంతరం లేక పోతే చెప్పవలసిందిగా కోరారు. రూప గాథంగా నిట్టూర్పు విడిచి యిలా మొదలు పెట్టింది.

“నేనూ మా పిన్నిగారి అమ్మాయి వేంకటేశ్వరి యిదే మేడలో కలిసి చదువు కుంటూ ఉండేవాళ్ళం. మా యిద్దరికీ

పి. యు. సి. లో క్లాసు వచ్చినట్లుగా పేపరులో చూసుకొని పొంగిపోయాం. యంతకాలం కలిసి చదువుకొన్న మేమిద్దరం తిరిగి మెడిసిన్ కూడ మద్రాసులో కలిసి చదువవచ్చుననుకొన్నాం, కాని విధి బలీయమైంది. మా ఆశలు అడియాసలైనాయి. మా పిన్ని వేంకటేశ్వరి పై చదువుకు ఒప్పుకోలేదు. ఏదో కట్నం యిచ్చి పెళ్ళిచేయక పై ఊళ్ళు పంపి పెద్దచదువు లెందుకంది. మా బాబాయిగారు యెదురు చెప్పలేక పోయారు. అందువలన నేను ఒక్కరినే మద్రాసు మెడికల్ కాలేజీలో చేరాను. ప్రతి సంవత్సరమూ వేసవి సెలవలకు యిక్కడకు వస్తూ ఉండేదాన్ని. క్రిందటి సంవత్సరం సెలవలకు వచ్చినపుడు — అంటే సరిగ్గా యిదో రోజులలో — యెప్పుడూ చలాకీగా ఉండే వేంకటేశ్వరి ఏదో పోగొట్టుకున్నదానిలా కనిపించింది. కాని నా ఎదుట ప్రయత్న పూర్వకంగా తెచ్చిపెట్టుకొన్న ఉత్సాహంతో ఉండేది. నేను ఎన్ని సార్లు అడిగినా కారణం చెప్పకుండా తేలికగా నవ్వేసేది. అంతా నా భ్రమే కాని వేంకటేశ్వరికి ఏ బాధా లేదని సంతృప్తి పడేదాన్ని. సెలవులు అన్నీ అక్కతో సరదాగా గడిపి మద్రాసు చేరాను.

మద్రాసు చేరిన నేను నా డైలీ రోటీనులో పడిపోయాను. ఒక రోజు నేను ‘ఎనాటమీ’ ప్రాక్టికల్స్ పూర్తి చేసి,



వచ్చిందని చెప్పారు. నేను ఆశ్చర్యంతో పోస్టుమాన్ కి డబ్బుయిచ్చి ఆ ఉత్తరం ఎవరినుండి వచ్చిందో అన్న కుతూహలంతో విప్పి చదివాను.

“ప్రియమైన రూపకు,

వేంకటేశ్వరి వ్రాయునది. ఎన్నడూ ఉత్తరం వ్రాయని నేను వ్రాయడం ఆశ్చర్యంగా ఉంది కదూ! ఈ ఉత్తరం సావధానంగా చదువు. తరువాత నేను చేసిన పని మంచిదో కాదో నిర్ణయించు.

అలసి హాస్టలుకు వచ్చేసరికి ఫ్రెండ్స్ అందరూ నాకు ఒక బేరింగ్ లెటర్

ఈ హా తెలిసినప్పటినుండి డాక్టరును  
 కావాలనుకొన్న నేను అమ్మ పట్టడల  
 వలన కాలేజీ పోయినాను. అమ్మ యిష్ట  
 ప్రకారం వివాహమయినా డాక్టరునే  
 చేసుకోవాలనుకొన్నాను. నీకు తెలిసే  
 ఉంటాడు. దా॥ శ్రీ రామ్. ఎఱ్ఱగా,  
 సన్నగా, పొడవుగా ఉంటాడు. కాకినా  
 డలో చదువుకునేవాడు. సెలవులలో ఈ  
 ఊరికి వచ్చినట్లు మన యింటికికూడ  
 వస్తూ ఉండేవాడు, అప్పుడప్పుడు. నీకు  
 తెలుసుకదా! అమ్మకు, నాన్నగారికి  
 కూడ నన్ను అతనికిచ్చి వివాహం  
 చేయాలని ఉండేది. ఆ అభిప్రాయం  
 తోనే అతను పిలవగానే పికారులకు తిరిగి  
 తిరిగినా చూసే చూడనట్లు ఊరుకునేవారు.  
 అతను తిరిగి కాకినాడ చేళ్ళెముందు  
 నాన్నగారు వివాహ విషయం పడిపారు.  
 ఆలోచించి తర్వాత వ్రాస్తానని కాకినాడ  
 వెళ్ళి ఉత్తరం వ్రాసాడు. దానిని  
 ఉత్తరం అనేటంటే చిత్రవధచేసే మిషను  
 అంటే బాగుంటుంది. నేను తనతో చను  
 వుగా ఉన్నట్లే అందరితో ఉండనని  
 సమ్మతం ఏమీటని, నా ప్రవర్తననే  
 శంకిస్తున్నానని, తాను తన 'కోర్సు'  
 చదువుకొన్న రికికోఅనే ఆంగ్లయువతిని  
 వివాహం చేసుకోవాలని నిశ్చయించు  
 కొన్నట్లుగా వ్రాసాడు. అతని తిరస్కా  
 రంతం నా ప్రవర్తనని శంకించిన  
 అతనితీరే నన్ను ఎక్కువ బాధపెట్టింది.  
 నాన్నగారు తిరిగి సంబంధాల

వేటలో వడ్డారు - అన్నీచూసే ప్ర  
 దన్నయ్య ఉన్నప్పటికీ. యువతి  
 నేను ఒక్కరినే ప్రేమించగలను. ఆ  
 లేనినాడు ఆజ్ఞాంతం బ్రహ్మచారి  
 గానే ఉండిపోవాలని నిశ్చయించు  
 కొన్నాను. కాని అమ్మ నా మాట పె  
 చెవినిపెట్టి ఏదో యింజనీరు సంబంధ  
 స్థిరపరచడానికి సన్నాహాలు ప్రారంభి  
 చారు.

ఆ రోజు నా జీవితంలోనే మరొక  
 రాని రోజు. ఉదయమే అమ్మ, పెద్దమ్మ  
 బాబయ్యగారు పిల్లలు ఉమ, రోజా  
 రాజు, సీను అంతా పుల్లెటికుర్రు శాంత  
 పెళ్ళికి బయలుదేరారు. కాని నేను వెళ్ళ  
 లేదు. అమ్మ నన్ను రమ్మని గట్టిగా  
 అడగలేదు. కారణం నాకంటే సంవత్స  
 రం చిన్నదయిన శాంత పెళ్ళికి వెళ్ళి  
 ఆక్కడ అమ్మలక్కలు అనేమాటలు  
 భరించలేనవి తెలుసు. మన దాది రాజమ్మ,  
 నొఖరు రంగన్ను ఉన్నారు. ఆరోజుసాయం  
 కాలం నేనుచివరిసారిగా అదృష్టాన్నిపరీ  
 క్షించుకోవాలనుకున్నాను. నాకు భవిష్య  
 త్తులో సుఖం ఉన్నదా లేదా అని దేవుని  
 ముందు లాటరీ వేయగా నాకు ఆక్కడ  
 కూడా విధి ఎదురుతిరిగింది. చదువు  
 విషయంలోను, వివాహ విషయంలో  
 దెబ్బతిన్న నేను, మూడవసారి విధి నాపై  
 చూపిన చిన్నచూపుకు తట్టుకోలేక  
 పోయాను. యిష్టంలేని వివాహం చేసు  
 కొని భవిష్యత్తును దుఃఖమయం చేసు



ఓనేకంఠే ఇప్పుడే జీవితాన్ని ఆఖరు చేసుకోవడం మంచిదనిపించింది. అట్లా పెరటిలో నడుస్తున్న నాకు, చేలకువేయించడానికి క్రిందటిరోజు తెప్పించిన 'ఎండ్రీన్' డబ్బా నా కేదో కర్తవ్యాన్ని బోధిస్తున్నట్లుగా తోచింది. వెంటనే నీకీ ఉత్తరం వ్రాస్తున్నాను. నీవిది చదివేటప్పటికి నీ అక్క వేంకటేశ్వరి దహన సంస్కారాలు కూడా పూర్తి అయిపోతాయి.

నా ఈ మరణానికి ఎవరూ బాధ్యులు కారు. చదువు మాన్పించిన తల్లినికానీ, నా వివాహ విషయంలో సరిఅయిన నిర్ణయం చేయలేకపోయిన తండ్రినికాని, బాధ్యతా రహితంగా నాపై నిందవేసిన

యువ

శ్రీరామ్ నుగాని నేను నిందించలేను. కాని నాకు ఏటోటులేకుండా చూసిన అన్నయ్య ప్రసాద్ ను, యిన్నాళ్ళుగానిన్ను మధ్యపెట్టి భ్రమకలిగించినందుకు నిన్ను ఆఖరిసారిగా క్షమార్పణ కోరుకొంటున్నాను. నాన్నగారు నా వివాహానికై 15000 రూ॥లు బ్యాంకులో నా పేరిట వేసారు. దానిని నీవు ప్రసాద్ అన్నయ్య సహాయంతో మెడికల్ కాలేజీలో ఒక పేదవిద్యార్థికి స్కాలర్ షిప్ గా ఉపయోగించు.

చదువు పూర్తి కాక, కోరినవరకు లభించక అమ్మలక్కల వాగ్దానములు భరించలేక నీ అక్క వేంకటేశ్వరి చేసిన సాహసానికి నీవు నిందించవని తలుస్తాను. ఆత్మహత్య అంటే నాకుగల

నీచాభిప్రాయం నీకు తెలుసుకదా! అటు వంటి నేను ఈ పని ఒక క్షణంలో నిర్ణయించు కున్నాను. దీనివలన మనవంశానికి తీరని మచ్చ అని ఊహించగలను. కాని దైవానికి నా మరణం యిష్టమే కాబోలు ఈరోజు పున్నమినాటి రేయి అయినా నా పాలిట కాశరాత్రి అయింది ఈ ఉత్తరం ముగించి, రాత్రి 10 గంటలకు ఒక గుక్కెడు ఎండ్రిన్ తాగుతాను.

యి హా లో కి లో నిన్ను యిక చూడలేని నిర్వాగ్యురాలయిన  
—నీ అక్క.

ఎన్. బి. పరిస్థితులను అర్థం చేసుకొని నా మరణాన్ని ఆపార్థం చేసుకోవని విశ్వసిస్తాను."

అని వ్రాసింది." అని గద్గడంగా రూప చెప్పింది. గొంతు సవరించుకొని, తన్నీళ్ళు తుడుచుకొని తిరిగి ఆరంభించింది.

"ఉత్తరం అందిన వెంటనే యింటికి బయలుదేరాను. హాలులో అడుగుపెట్టే సరికి పూలదండతో అలంకరించబడిన వేంకటేశ్వరి షోటో కన్పించింది. ఒక కంచాన తిని, ఒకమంచాన పడుకొన్న మా ణాంధవ్యం మరపురానిదై నన్ను చాలా దాదపెట్టింది. అమ్మ, పిన్నిల దుఃఖాన్ని ఆపకం నా పశంకాలేదు. చూదాది రాజమ్మదగ్గరే చేరి వేంకటేశ్వరి యిటువంటిపని ఎందుకుచేసిందని అడిగాను.

రాజమ్మ ఏడుస్తూ, 'తల్లీ! పెదపాపకి ఆ డాక్టరు సంబంధం కాదనడమే ముప్పు వచ్చింది. అసలు ఆ బాబుని రానియ్యకుండా ఉండవలసింది. ఆ బాబు చేసుకోను అనడంతోనే యీ అమ్మ విరక్తి చెందేరు. ఆ బాబుకి పెద్దపదవుల కాంక్ష ఎక్కువ కాబోలు; ఎవరో ఇంగ్లీషు అమ్మాయిని చేసుకొంటే ఆమెరికాలో చదువుకోవచ్చునంట. అందుకని పెదపాపను కాదని వ్రాస్తూ తాను చనువుగా ఉండటాన్ని ఆపార్థం చేసుకుంటారని ముందరికాళ్ళకు బంధంగా అమ్మాయిగారి ప్రవర్తనని శంకిస్తున్నానని వ్రాసారు.

పాపిష్టిదాన్ని! ఆరోజు సాయంత్రం అమ్మాయిగారు, 'దాదీ! నిన్ను యింక చూస్తానో లేదో' అని విచారంగా అన్నప్పుడు కూడా యిటువంటి అమాయిత్వపు పని చేస్తారని అనుకోలేదు. అందరిలోకి అణకువగా పెద్దతరహాగా ఉండే పెదపాప యింతపని చేసిందంటే ఆ యమ్మ ఎంత నరకం అనుభవించిందోనమ్మా మనస్సులో,' అని ఏడుస్తూ చెప్పింది" అని రూప హృదయ విదారకంగా ముగించింది.

అంతా విన్న తరువాత అందిరి హృదయాలలోను విచారం అయిముకొన్నట్లుగా ఎఱ్ఱనిసంధ్యారణ కాంతిపోయి సలుపైపుల చీకట్లు అలుముకున్నాయి. కాని అందరిలోకి అసీల మొహం

ఎక్కువగా పాలిపోవటం ఎవరూ గమనించలేదు. తోటమాలి కోసియిచ్చిన సన్నజాజి పువ్వులను సమాధిపై ఉంచి బరువెక్కిన హృదయాలతో ఇంటికి బయలుదేరారు.

తరువాత రెండురోజులు సరదాగా కాలక్షేపం అయింది. కాని అందరి లోకీ చలాకీగా ఉండే ఆసీల తెచ్చి పెట్టుకొన్న ఉత్సాహంతో ఉన్నట్లు అంతగా గమనించలేకపోయినా ఆసీల డల్ ఐపోయినట్లు అంతా భావించారు.

మూడవనాడు ఆసీల తనకు బాగుండలేదని ప్రయాణం కట్టింది. ఎవరెంత బ్రతిమిలాడినా ససేమిరా అని ఖీష్మించి కూర్చుంది. దాంతో పదిరోజులు ఉందామనుకున్న ఫెండ్లు అందరూ మూడవనాడే ప్రయాణం కట్టారు. ఇది రూపకీ తల్లిదండ్రులకి బాధ కలిగించినా ఏమీ చేయలేకపోయారు.

ఇంకా 15 రో. సెలవులు వుండటం వలన రూప వారితో కలిసి వెళ్ళకుండా అగిపోయింది. వారిని ముత్యేశ్వరం కారులో తీసుకొని వెళ్ళి పడవ ఎక్కించి వెనుతిరిగింది. ఆసీల వింత ప్రసర్తనను గురించి అలోచిస్తూ నెమ్మదిగా డ్రైవ్ చేస్తూ ఇంటికి చేరింది.

ఆ రోజు శుక్రవారం మద్రాసు నుండి ఉత్తరం రావటంతోనే భాను రాసి ఉంటుందని, ఫ్రమ్ ఎడ్రసు చూడగా, అది అస్సీల వ్రాసినట్లుగా

ఉంది. ఏమీ వ్రాసింది చెప్పా అని ఆసక్తిగా ఉత్తరం చింపి చదవటం ఆరంభించింది.

“ప్రియమైన రూపకీ,

మేమంతా మద్రాసు క్షేమంగా చేరినట్లు భాను వ్రాసే వుంటుంది. అమలా పురంలోని నా వింతప్రవర్తన నీ కాళ్ళ ర్యాన్ని కలిగించవచ్చు. కాని నేను ఒక దిద్దుకోలేని పొరపాటు చేసాను. మీవేం పేళ్ళరి మరణానికి పరోక్షంగా నేనే కారణమని నీవు చెప్పిన దాన్ని బట్టి గ్రహించిన నేను, ఆపరిసరాలలో మనలి నన్నిరోజులు వేరపేళ్ళరి నామరణానికి నీవే కారణం; యి యింటి దుఃఖానికి నీ తెలివితక్కువ సలహాయే మూలమని ఎత్తి చెబుతున్నట్లు కీలయిన నేను, ఆ యింటిలో ఉండలేకపోయాను.

బహుశా నీకు నా మాటలర్థం కావటం లేదనుకుంటాను సరే. నీ కర్తవ్యమయేలాగ వ్రాస్తాను. అంతా చదివినన్ను అసహ్యంతో శపిస్తావో లేక జాలితో క్షమిస్తావో నీ యిష్టం.

నీవు చెప్పిన డా॥ శ్రీరామ్ నాకు అన్నయ్య అవుతాడు. ఒక తల్లి కడుపున పుట్టకపోయినా మా మధ్య ఎటువంటి అరమరికలు ఉండేవికావు. నీ కంఠ సీనియర్ విన్ రికికో కలపులకు అన్నయ్య యిక్కడకు వచ్చినపుడు చూసి ఆకరితురాలయింది. విన్ రికికో తండ్రి ఢిల్లీలో అమెరికా అంబాసిడర్ గా

ఉన్నారు. ఇండియా గురించి విని మన దేశంలో చదువుకోవాలనే ఆసక్తితో మద్రాసులో మెడికల్ కాలేజీలో చేరింది. అన్నయ్య ఆమెను వివాహం చేసుకొంటే, ఎప్పుడూ గొప్ప వదవులలో వుండాలని కలలు కనే అన్నయ్యకు, ఫారిన్ స్టడీస్ వస్తాయని, గొప్పస్థాయికి చేరగలడని నేను భావించే దానిని.

మీ బాబయ్యగారు ఉత్తరం వ్రాసినపుడు కాబోలు నా సలహా కోరుతూ అన్నయ్య ఏం చెయ్యమంటావని వ్రాసాడు. అందులో ఆయన వ్రాసిన అమ్మాయిని చేసుకోడానికి తనకు ప్రత్యేకంగా ఏమీ అభ్యంతరాలు లేవని వ్రాసాడు. కాని పెద్ద భవిష్యత్తు ఊహించుకొన్న నాకు యిది అశనిపాతంలా తోచింది. వెంటనే చాలా ఘాటుగా మిస్ రికికో గురించి వ్రాశాను. ఆమెను చేసుకుంటే ఆతనికి గల ఉజ్వల భవిష్యత్తును ఊరిస్తూ వ్రాసాను. నా ఉత్తరం పర్యవసానమే వేంటిపేళ్ళరి మరణం అని అప్పటికి నేను ఊహించలేకపోయాను. ఇప్పుడు గ్రహించి నరకయాతన పడుతున్నానంటే నీవు నమ్మవేమో.

నా ఈ తొందరపాటు సలహా బలనిండు ప్రాణాన్ని బలి తీసుకొన్నదని తెలిసిన తర్వాత నా మనసు నాకే ఎదురు తిరుగుతున్నది. అన్నయ్య, వదిన రికికోతో యిప్పుడు వాషింగ్టన్ లో వున్నాడు.

నిన్ను క్షమించమని కోరే అర్హత కూడా లేని నీ స్నేహితురాలు  
—అనీల—

ఉత్తరం చదివిన వెంటనే రూపకన్నులనుండి ఆమెకు తెలియకుండానే కన్నీరు కాలజొచ్చింది. అనీల ప్రవర్తనకు కారణ ముచన్నమాట అనుకొన్న రూప అనీలను గూర్చి చెడుగా ఆలోచించ లేకపోయింది. తనవారి బాగును చూసుకొన్నదేకాని దానివలన ఇతరుల కష్టాలనుగూర్చి యోచింపలేని అమాయకురాలినిగా తలచి నిట్టూర్చింది. వెంటనే 'యిందులో నీ తప్పు ఏముంది. అంతా దైవ నిర్ణయం. నీవు బాధపడవద్దు' అని అనీలకు ఉత్తరం వ్రాసింది. కాలేజీలు తెరిచారు.

రూప మద్రాసు వెళ్ళింది. అనీలతో యథాప్రకారంగానే ఏమీ జరగనట్టే ప్రవర్తించసాగింది. ఫ్రెనల్ యియర్ పరీక్షలు వ్రాసిన తరువాత దీచిలో కూర్చుని ఏమేం చేయాలని మాట్లాడుకున్నారు. ఖాను, సుజాత బుచ్చిగా పెళ్ళి చేసుకుని ప్రైవేట్ సర్నింగ్ హోమ్స్ పెడతామన్నారు. రాధ గజర్నమెంటు డాక్టరుగా వెడతా నన్నది. జానకి, దేవీ మిలటరీలోకి వెళ్లాలని ఉన్నవన్నారు. అనీల మాత్రం తనకేమీ ప్రస్తుతం ఊహలేదని వాళ్ళన్నయ్య వెంట నెలల్లో వస్తాడని, ఎచ్చేక నిర్ణయించుకొంటానన్నది. రూప భవిష్యత్తు ముందుగానే నిర్ణయింప



బడింది - ప్రసాదన్నయ్య సలహా మీద రూప నాన్నగారి వర్సింగ్ హోమ్ నడపటానికి, ఆ సం॥లు కింది చదువుకొన్న వారు విడిపోయేటప్పుడు చాలా కాదవ్వడారు. ఆమెను సాగనంపటానికి ఆమె ఫ్రెండ్లు అంతా స్టేషనుకు వచ్చారు. అంతా ఆప్యాయంగా ఏడిల్సే, పూల

గుత్తులు, చూపకు యిచ్చారు. వారినివిడిచి తాను వెళ్ళగలనా అనిపించింది. ఆమెకు సాదుతూ తిరిగే విద్యార్థివళ విడిచి కష్ట సుఖాలుగల నిజ జీవితంలోకి అడుగు పెట్టబోతున్న రూపకు అనే వరిస్తేతులను ఎదుర్కోబోతున్న వారంతా బరువైన హృదయాలతో వీడ్కోలు చెప్పారు.


రనిపించినంత దూరం రుమాలు ఎగర వేసి, తరువాత సావధానంగా కంపార్టు మెంటులో కూర్చుంది. కూర్చున్న తర్వాత పెట్రెలో ఎవరున్నారా అని పరిశీలనగా చూస్తున్న రూప కంటికి ఎదురుగా కూర్చున్న యువకుడు కన్పించాడు. కొంచెం సేపటికి ఆతని చేతిలోని 'నైన్సు టుడే' కరెంటు జర్నల్ ఆకర్షించింది. వెంటనే "చూసి ఇస్తాను ఒకసారి ఇవ్వండి" అని ఇంగ్లీషులో అడిగింది. ఆతను చిరునవ్వుతో ఇచ్చాడు. ఆసక్తిగా కొన్ని టాపిక్స్ చదివి తిరిగి ఇచ్చేస్తూ మర్యాదకి "మీ పేరేమిట"ని అడిగింది. ప్రభాకర్ అని చెప్పాడు. ఆతను ఉత్సాహంతో మీ పేరు రూప కదండీ. డాక్టరు కోర్సు పూర్తయినట్లుంది అంటూంటే ఆశ్చర్యంగా ఎలా తెలిసిందా అన్నట్లు ముఖం పెట్టింది. అది గమనించి ఆతను పైనవున్న లెవర్ సూట్ కేసెను వేలుపెట్టి చూపించాడు.

దాని మీద తన పేరు యియర్ క్లియర్ గా ఉన్నాయి. వారిమధ్య సంభాషణ ఇంగ్లీషులోనే నడిచింది. ప్రభాకర్ కూడ డాక్టరని మాటల సందర్భంలో తెలిసింది. చాల ఉత్సాహవంతుడైన ఈ డాక్టరు స్నేహపాత్రుడని భావించింది. రాజమండ్రిలో స్టేషనుకు వచ్చిన ప్రసాదన్నయ్యను చూసి 'యిటు, యిటు అన్నయ్యా!' అని రూప బిగ్గరగా కేక వేసింది. అన్నయ్యను చూసికే రూపకు

సంతోషం ఆగలేదు. డాక్టర్ ప్రభాకర్ ని చూపించి పరిచయం చేసేలోగానే, "ఏలా నీవూ ఈ ట్రైన్ కే వచ్చావా" అని ప్రసాదన్నయ్య, ప్రభాకర్ ని గట్టిగా కొగలించుకున్నాడు. వీళ్ళిద్దరికీ ఎలా తెలుసునబ్బా అని రూప ఆలోచిస్తూ బుగ్గన వేలు పెట్టుకొని అలాగే నిలబడి పోయింది.

"వీడు నాక్లాస్ మేట్ ఇంటర్ వరకూ. నేను గుంటూరులోను, వీడు ఉస్మానియా లోను ఎం.బి. చదవటం వలన విడిపోయాం మేము ప్రాణ స్నేహితులమ"ని చెబుతూంటే రూప అలాగే నిలబడి పోయింది. వెంటనే రూపకు, అన్నయ్య, 'ప్రభూ నేనూ ఇలా చేసాము అలా తిరిగిము' అని చెప్పటం గుర్తువచ్చి ఆ ప్రభూయేనా ఈ ప్రభాకరం అని చిన్నగా నవ్వుకొంటున్నది.

"రూపగారు తనలో తానే ఎందుకో నవ్వుకొంటున్నారు. మాకు చెబితే మేమూ నవ్వుతాంగా" అన్న ప్రభాకర్ మాటలతో ఈ లోనిలోకి వచ్చిన రూప చిరునవ్వుతో సమాధానం చెప్పకుండా కాదువైపుకు నడిచింది. రాజమండ్రి నుండి ఏవో పల్లెటూరికి వెళ్ళాలనుకొన్న ప్రభాకర్ అన్నయ్య బలవంతంమీద వాళ్ళ ఊరు రావటానికి అంగీకరించాడు. ధవళేశ్వరం ఆనకట్ట మీదుగా అమలాపురం వచ్చారు. వాళ్లు యింటికి వచ్చేటప్పటికి



పంటయ్య ఇట్టి సాంబార్  
తెస్తుంటే ఒట్టి సాంబార్ తెచ్చావ్?

మాపని సప్లయ్ వరకే,  
సాంబార్ లో ఇట్టి ఎక్కడు  
వుందో వెతికే పని నాదితాడు.

హాలులో ఎదురు చూస్తున్న అమ్మా, నాన్నగార్లు గబగబా పోరికోలోకి వచ్చారు.

వారితో దిగిన ప్రభాకర్ ను అన్నయ్య, అమ్మా నాన్నగార్లకు పరిచయం చేశాడు. రెండు రోజులు సరదాగా గడిపి డాక్టరు వెళ్ళిపోయాడు. ఆయన వెళ్ళి పోయిన సాయంత్రం అన్నయ్య అమ్మ దగ్గర రూప వివాహ విషయం కదిపి ప్రభాకర్ కిచ్చిచేస్తే బాగుంటుందని సూచించాడు. అమ్మ నాన్నగారితో మాట్లాడి ప్రభాకర్ తల్లిదండ్రులకు వ్రాయమని, మన ఇంటికి డాక్టర్ల సంబంధాలు అచ్చి రావేమోనన్న సందేహం వెలిబుచ్చింది. కాని అన్నయ్య అలా జరగదని తానే

స్వయంగా ప్రభుకి ఉత్తరం వ్రాశాడు. అతను వెంటనే సంతోషంతో తన అంగీకారం తెల్పుతూ యిలా వ్రాశాడు:

ప్రభాకర్ తల్లిదండ్రులు చిన్నప్పుడే పోవడంచేత మేనమామ సంరక్షణలో పెరిగాడట. అప్యాయతను కరువుచేసి దూరమైన తల్లిదండ్రులు పుష్కలంగా ఆస్తిని విడిచిపెట్టి వెళ్ళడంచేత మేనమామ బాగానే చూసేవాడని, తల్లి అనతి ప్రకారం తన వివాహం తిరుపతి కొండపై జరగాలని వ్రాసాడు.

ఆ విధంగానే దైవ సన్నిధిలో నిరాడంబరంగా వారి వివాహం జరిగి పోయింది. తిరిగివచ్చిన తరువాత కాలవ

ఒడ్డునగల పెద్ద తోటలో ఒక నర్సింగ్ హోమ్ కట్టడానికి నిశ్చయించారు. దానికి వేంకటేశ్వరి పేరు పెట్టాలని రూప సజెస్టు చేసింది. అంతకుపూర్వమే ఆమె ద్వారా కథ అంతా విన్న ప్రభాకర్ దానికి సంతోషంతో అనుమతించాడు. నాన్నగారి ప్రాక్టీసుతో అన్నయ్యకు, నర్సింగ్ హోమ్ తో రూపకీ, ప్రభాకర్ కి ఎక్కడా తీరికనేదీ లేకుండాపోయింది. గిర్రున ర స॥ తిరిగిపోయాయి. రెండు నెలలు హాస్పిటల్ ను అసిస్టెంట్ డాక్టరును చూసుకొమ్మని రూప, ప్రభాకర్, ప్రసాద్ లు దేశ యాత్రకు బయలు దేశారు.

అనుకోకుండా బొంబాయిలో అనీల కనిపించింది. మనిషిలో మునుపటి చలాకీతనం లోపించినట్లుగా ఉంది. వెంట ర స॥ పాప వున్నది. పెళ్ళికి పిలిచేవుకాదేమని అన్న రూప ప్రశ్నకు ఆమె నవ్వుతూ, “నేను చేసుకుంటే తప్పక పిలుస్తాను” అన్నది. మరి ఐతే అని ఆ పాపవంక చూసింది రూప. అది గ్రహించి అనీల “మా అన్నయ్య పాప” అని చెప్పి ఇంటికి బలవంతంగా తీసు కెళ్ళింది. ఇల్లు చాలా నీటుగా అందంగా వున్నది. కానీ వాళ్ళన్నయ్య, వదిన కనిపించలేదు.

“మీ వదినను మాకు చూపించవా?” అని నవ్వుతూ అడిగింది రూప.

అనీల ఆదో విధంగా నవ్వుతూ, “మీ

వేంకటేశ్వరికి చేసిన అన్యాయానికి ఫలితమా అన్నట్లు వదిన పాపను ప్రసవించి వాషింగ్టన్ లో మరణించింది. శ్రీరామ్ అన్నయ్య పాపను తీసుకుని ఇండియాకు వచ్చాడు. అప్పుడు నీవు అడిగావు గుర్తుందా? ఎం. బి. అయినాక ఏం చేస్తావని. అన్నయ్య వచ్చేవరకు ఏమీ నిర్ణయించుకోలేదని అన్నానుకదా. అదే విధంగా పాపతో ఒంటరిగా వచ్చిన అన్నయ్యను చూస్తే నాకు ఏదో కర్తవ్యం ఉన్నట్లు తోచింది. అన్నయ్య పాపను నా వద్ద ఉంచి మనశ్శాంతికై ప్రపంచ పర్యటన చేస్తానని వెళ్ళిపోయాడు. వేంకటేశ్వరికి అన్యాయం చేయటం వలననే అన్నయ్య జీవితం బుగ్గి పాలయింది. ఈ చిన్నిపాపకు వేంటే శ్వరని పేరు పెట్టి నేనే పెంచి పెద్ద చేయాలని, ఇక వివాహ విషయం తల పెట్టరాదని అనుకొన్నాను. వివాహమైతే వచ్చే వరుడు వప్పీ (వేంకటేశ్వరి) నాతో ఉండటానికి అభ్యంతరం పెట్ట వచ్చు” అని ముగించింది.

అంతా విన్న రూప నిశ్చేష్టురాలైంది. “మీ పరిస్థితి తెలిసి మిమ్మల్ని వివాహ మాడటానికి ఎవరైనా ముందుకు వస్తే” అని అన్నయ్య అన్నదానికి, “అది సాధ్యంకాదు. అటువంటి కోరిక నాకు లేద”ని నిష్కర్షగా అనీల అంది.

ఉద్రేకంతో ప్రసాద్ “నేనే మిమ్మల్ని వివాహం చేసుకుంటానంటూంటే....”

ఆశ్చర్యపోవడం రూప వంతు ఐంది. వేంకటేశ్వరి అంటే ప్రసాద్ అన్న యొక్క ఎంత ప్రేమో తాను ఎరగనిది కాదు. అటువంటిది తన చెల్లెలు మరణానికి కారణమైన యువతిని, తన వేంకటేశ్వరిని తిరస్కరించినవాని కూతుర్ని స్వీకరించడానికి సిద్ధపడుతున్నాడంటే కలా, నిజమా అని రూప గిల్లి చూసుకొన్నది. అనీల అంగీకారంతో అన్నయ్య రిజిస్టర్ మ్యారేజి చేసుకొన్నాడు. రూప ప్రభాకర్ సాక్షి సంతకాలు చేశారు. రూపకు ఇంకా అన్నయ్య చర్య అర్థం కాలేదు. అనీల గదిలోపల ఉండగా ఇదేమి పని అని అడిగింది.

దానికి అన్నయ్య నవ్వుతూ, “నీకు అర్థంకాని దేముంది చెల్లామ్ ఇందులో. నా చెల్లెలుగా నా భవిష్యత్తును నీ వెలాగైతే కాంక్షిస్తావో అదే విధంగా అనీల కూడా తన అన్న శ్రీరామ్ ఉజ్జ్వల భవిష్యత్తును గూర్చి కలలు కన్నది. తాను చేసిన పొరపాటు గ్రహించి పశ్చాత్తాప పడిందనటానికి ఆమె జీవితంపై తీసుకొన్న నిర్ణయమే తార్కాణం. చేసిన పొరపాటు గ్రహించి, మన వేంకటేశ్వరిపై అంత అభిమానం, గౌరవం పెంచుకొన్న యువతి మన ఇంటికి కోడలుగా రావటం నీకు మాత్రం ఇష్టం కాదా? నీవు చూసావో లేదో ‘పప్పీ’లో వేంకటేశ్వరి పోలికలు చాలా కనిపిస్తాయి పరీక్షగా చూస్తే. వేంకటేశ్వరి

యీ విధంగా జన్మించిందో ఏమో చుళ్ళా. ఆ విధంగానైనా మన నట్టింట వేంకటేశ్వరి ప్రతిరూపం వంటిదైన ‘పప్పీ’ తిరగటం ఆనందదాయకంకాదా” అని అన్నాడు. అన్నయ్య సహృదయానికి మనస్సులో జోహారు లర్పించింది రూప.

అంతా ప్రయాణాన్ని మధ్యలో ఆపుకుని తిరువతి వెళ్ళి దైవ దర్శనం చేసుకొని ఇంటికివచ్చారు. ఎప్పుడూకూడ వారివిషయంలో జోక్యం కలిగించుకోని అమ్మానాన్నగార్లు అన్నయ్య చెప్పకుండా పెళ్ళి చేసుకున్నందుకు అంతగా బాధ పడలేదు. నాన్నగారు ఊళ్లో వాళ్ళకి పెద్ద డీన్నరు ఏర్పాటు చేశారు. వదిలను చూసి అంతా మహాలక్ష్మిలా ఉన్నట్టిని పొగడి వెళ్ళి పోయారు.

వేంకటేశ్వరి నర్సింగ్ హోమ్ ను నాన్నగారి హాస్పిటల్ ను కలిపివేసి, ప్రసూతి గృహం వగైరా కట్టించారు. నిత్యం “వేంకటేశ్వరి నర్సింగ్ హోమ్” సందడిగా ఉంటుంది బాగుపడ ప్రతిరోగికూడా ముంచుకోగలిగిన వేంకటేశ్వరి నిలువుతెత్తు పటానికి సమస్కరించకుండా వెళ్ళలేరు. అనీల లేవగానే వేంకటేశ్వరి చిత్రపటానికి సమస్కరించి దైనందిన కార్యక్రమాలలో ప్రవేశిస్తుంది. ఆ విధంగా కలకల లాడుతున్న ఇంటిని, నర్సింగ్ హోమ్ ను చూసి ఏ లోకంలోనో ఉన్న వేంకటేశ్వరి సంతృప్తి పడుతుంది.